

11585 - ہدیہ دینے والے کا ہدیہ لینے والے سے خریداری کرنا

سوال

ایک شخص نے اپنے بھائی کو بطور ہدیہ گاڑی دی اب وہ گاڑی فروخت کرنا چاہتا ہے تو کیا جس نے گاڑی ہدیہ کی ہے وہ خرید سکتا ہے یا اس کے لیے وہ گاڑی خریدنی حلال نہیں؟

پسندیدہ جواب

الحمد لله.

ہدیہ کرنے والے شخص کے لیے اپنے بھائی سے وہ چیز خریدنی جائز نہیں جو اس نے ہدیہ کی ہے اس کی دلیل مندرجہ ذیل حدیث ہے :

عمر رضی اللہ تعالیٰ عنہ بیان کرتے ہیں کہ میں نے ایک گھوڑا اللہ تعالیٰ کے راستے میں جہاد کے لیے دیا تو اس کے مالک نے اس کا خیال نہ کیا اور دیکھ بھال نہ کی میں نے سمجھا کہ وہ اسے اونے پونے داموں میں فروخت کر دے گا لہذا میں نے رسول کریم صلی اللہ علیہ وسلم سے اس کے متعلق سوال کیا تو رسول کریم صلی اللہ نے فرمایا:

چاہے وہ تمہیں ایک درہم کا بھی دے تم اسے نہ خریدو اس لیے کہ ہدیہ دے کر واپس لینے والا شخص اس کتے کی مانند ہے جو قیء کر کے چاٹ لے . صحیح بخاری حدیث نمبر (2623) صحیح مسلم حدیث نمبر (1620)

اللہ تعالیٰ ہی توفیق بخشنے والا ہے .